



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV]

FRIDAY, 19<sup>th</sup> JULY, 2024/ASHADHA 28, 1946

[No. 72

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

## જિલ્લા મેજિસ્ટ્રેટ દ્વારા

વિષય : ચૂંટણી ફરજ માટે નિમાયેલા અધિકારીશ્રી/કર્મચારીશ્રીઓને કાર્યપાલક મેજિસ્ટ્રેટની સત્તાઓ આપવા બાબત.

વંચાણે લીધા :

- (૧) ભારતના ચૂંટણીપંચની પ્રેસનોટ નં. ઈસીઆઈ/પીએન/૨૩/૨૦૨૪, તા. ૧૬-૦૩-૨૦૨૪.
- (૨) સરકારશ્રીના ગૃહ વિભાગના તા. ૧૮-૧૦-૨૦૧૨ના જાહેરનામાં ક્રમાંક : જીજી/૭૬/સીઆરપીસી/૩૨૧૨/૫૮૩/મ.
- (૩) જિલ્લા ચૂંટણી અધિકારી અને કલેક્ટરશ્રી, જામનગરના તા. ૨૮-૦૨-૨૦૨૪નો હુકમ ક્રમાંક : ચટણ/લો.સ./FST/SST/VVT/૨૮૦૨/૨૦૨૪ તથા તા. ૧૦-૦૪-૨૦૨૪નો હુકમ નં. લો.સ./સા.ચૂ./FST-SST/ટીમ રચના/૦૮૦૪/૨૦૨૪.
- (૪) આ કચેરીના તા. ૧૬-૦૩-૨૦૨૪ના હુકમ ક્રમાંક : ડીએમ/લો.સ.ચટણ/૦૧/૨૦૨૪ તથા તા. ૧૨-૦૪-૨૦૨૪ના હુકમ નં. ડીએમ/ડીસીએચ/લો.સ.ચટણ/૦૧-૦૨/૨૦૨૪.
- (૫) મદદનીશ ચૂંટણી અધિકારી, ૧૨-લોકસભા સંસદીય મતદાર વિભાગ અને પ્રાંત અધિકાર જામનગર (શહેર)ની કચેરીના તા. ૦૮-૦૪-૨૦૨૪ ના હુકમ ક્રમાંક : ચટણ/લો.સ./SST/VST/૨૦૨૪ તથા તા. ૧૩-૦૪-૨૦૨૪ના હુકમ ક્રમાંક : ચટણ/લો.સ./FST/૨૦૨૪.
- (૬) મદદનીશ ચૂંટણી અધિકારી, ૧૨-જામનગર સંસદીય મ. વિ. માં સમાવિષ્ટ ૭૯-જામનગર (દક્ષિણ) વિ.સ.મ.વિ. અને જિલ્લા પુરવઠા અધિકારીશ્રીની કચેરી, જામનગરના તા. -૦૪-૨૦૨૪ નો હુકમ ક્રમાંક : નં. ચટણ/લો.સ.-૨૦૨૪/૧૨૦૪(૨)/૨૦૨૪.

## સુધારા આદેશ

નં. ડીએમ/લો.સ.ચટણ/૦૧-૦૩/૨૦૨૪.-લોકસભા સામાન્ય ચૂંટણી-૨૦૨૪ અનુસંધાને ૧૨-જામનગર સંસદીય મતવિસ્તારમાં સમાવિષ્ટ જામનગર જિલ્લાના તમામ ૫ (પાંચ) વિધાનસભા મતદાર વિભાગો માટે જેમને મુખ્ય નિર્વાચન અધિકારીશ્રી તરફથી, આ કચેરી તરફથી, નોડલ અધિકારીશ્રી તરફથી, ચૂંટણી અધિકારી/મદદનીશ ચૂંટણી અધિકારી તરફથી ચૂંટણી વિષયક કામગીરી સોંપવામાં આવેલ હોય અને તે પૈકી જે અધિકારીઓ/કર્મચારીઓને હોદ્દાની રૂએ કાર્યપાલક મેજિસ્ટ્રેટના અધિકાર મળેલા નથી તેવા અધિકારીઓ/કર્મચારીઓને ચૂંટણીની કામગીરી મુક્ત અને ન્યાયી રીતે કરી શકાય તેમજ કાયદો અને વ્યવસ્થાની પરિસ્થિતિ પર સંપૂર્ણપણે નિયંત્રણ રાખી શકાય તે માટે સરકારશ્રીના ગૃહ વિભાગના વંચાણે લીધેલ-(૨) જાહેરનામાં મુજબ ફોજદારી કાયરીતિ અધિનિયમ-૧૯૭૩ ની કલમ-૨૧ હેઠળ ખાસ કાર્યપાલક મેજિસ્ટ્રેટ તરીકેના તથા આ અધિનિયમની કલમ-૪૪, ૧૦૩, ૧૦૪, ૧૨૮ અને ૧૪૪ ના અધિકારો મળવાપાત્ર થાય છે.

આ અધિકારો ભોગવવા માટેનો વિસ્તાર અને સમયગાળો નિશ્ચિત કરવા માટે જિલ્લા મેજિસ્ટ્રેટને અધિકૃત કરવામાં આવેલ છે. હાલ ભારતના ચૂંટણી પંચની સૂચના અનુસાર રાજકીય પક્ષો/ઉમેદવારો તરફથી કરવામાં આવતા ખર્ચ ઉપર દેખરેખ અને નિયંત્રણ જળવાઈ રહે તે માટે ફ્લાઈંગ સ્કવોડ અને સ્ટેટીક સર્વેલન્સ ટીમોની રચના વંચાણ-(૩) ના હુકમથી કરવામાં આવેલી છે. વંચાણ-(૪) ના હુકમથી તેમને ખાસ કાર્યપાલક મેજિસ્ટ્રેટ તરીકેના અધિકારો આપેલ છે.

વંચાણ-(પ) અને (દ) ના સુધારા હુકમથી આ ટીમોમાં કરવામાં આવેલ છે. આથી નીચે દર્શાવેલ કોષ્ટકમાં કોલમ નં.-૪ માં દર્શાવેલ કર્મચારી/અધિકારીઓને કમી કરતા તેમને આપેલ અધિકાર પરત ખેંચવામાં આવે છે. તેમજ તેમના સ્થાને કોલમ નં.-૫ માં જણાવેલ કર્મચારી/અધિકારીઓને કોલમ નં.-૩ માં દર્શાવ્યા મુજબ નિયુક્ત કરવામાં આવેલ છે. જેઓને કોલમ (૨) મુજબના વિસ્તાર/કાર્યક્ષેત્રમાં ચૂંટણી પ્રક્રિયા પૂર્ણ થાય ત્યા સુધીના સમય માટે ખાસ કાર્યપાલક મેજિસ્ટ્રેટના અધિકાર ભોગવવા અધિકૃત કરવામાં આવે છે.

ક્રમ	વિ.સ.મ.વિ.	ટીમનું નામ	કમી કરેલ કર્મચારીનું નામ, હોદ્દો અને કચેરી	તબલિયુક્ત કરવામાં આવનાર કર્મચારીનું નામ, હોદ્દો અને કચેરી
(૧)	(૨)	(૩)	(૪)	(૫)
૧.	૭૮-જામનગર ઉત્તર	સ્ટેટિક સર્વેલન્સ ટીમ	શ્રી સુધીર નારણભાઈ જોષી, આસી. પ્રોફેસર ડી.કે.વી. કોલેજ, જામનગર મો. ૮૮૨૫૩૮૮૦૦૧	શ્રી નથુભાઈ આંબીલાયા, ખેતીવાડી અધિકારી, કૃષિ વિજ્ઞાન કેન્દ્ર જુનાગઢ કૃષિ યુનિવર્સિટી, જામનગર મો. ૮૦૮૧૨૮૧૦૭૧
૨.	૭૮-જામનગર ઉત્તર	ફ્લાઈંગ સ્કવોડ ટીમ	શ્રી સુનીલ મહેશચંદ્ર શાહ, વિકાસ અધિકારી ભારતીય જીવન વીમા નિગમ, જામનગર મો. ૮૩૨૮૧૧૮૦૦૮	શ્રી ચૌહાણ મિલન રમેશભાઈ, સીનીયર કલાર્ક, ભારતીય જીવન વીમા નિગમ, શહેર શાખા નં. ૧, જામનગર મો. ૮૮૮૮૭૮૨૪૮૮
૩.	૭૮-જામનગર ઉત્તર	ફ્લાઈંગ સ્કવોડ ટીમ	શ્રી અજયકુમાર કે. સીંઘ, સુપ્રિટેન્ડેન્ટ, આયુક્ત કાર્યાલય સીમા શુલ્ક (નિવારક), જામનગર મો. ૮૨૦૦૮૪૬૬૭૬	શ્રી હિતેષ મહિપતરાય જોષી, સીનીયર કલાર્ક, ભારતીય જીવન વીમા નીગમ, શહેર શાખા નં. ૧, જામનગર મો. ૮૪૪૧૫૮૮૧૪૧
૪.	૭૮-જામનગર દક્ષિણ	સ્ટેટિક સર્વેલન્સ ટીમ	શ્રી એ. એ. ચાવડા, રાજ્ય વેરા નિરિક્ષક સહાયક રાજ્ય વેરા કમિશ્નરની કચેરી, જામનગર મો. ૮૬૦૧૮૧૧૮૩૮	શ્રી રાજન માંડલિયા, ખાસ મદદનીશ, બેંક ઓફ ઈન્ડિયા, શંકર ટેકરી બ્રાંચ, મો. ૮૮૨૪૨૮૮૮૮૦
૫.	૭૮-જામનગર દક્ષિણ	સ્ટેટિક સર્વેલન્સ ટીમ	શ્રી એસ. પી. પરમાર, રાજ્ય વેરા નિરિક્ષક, સહાયક રાજ્ય વેરા કમિશ્નરશ્રી કચેરી, જામનગર મો. ૮૭૮૦૭૧૫૪૦૪	શ્રી શૈલેન્દ્રસિંહ ઝાલા, હેડ કેશીયર, બેંક ઓફ ઈન્ડિયા, મો. ૮૪૨૬૬૩૩૩૦૩

ઉક્ત કર્મચારી/અધિકારીશ્રીએ કાર્યપાલક મેજિસ્ટ્રેટ તરીકેના અધિકારોનો ઉપયોગ ફક્ત ચૂંટણીલક્ષી કામગીરી માટે જ કરવાનો રહેશે અને આ અધિકારોનો દુરુપયોગ ન થાય તેની તકેદારી રાખવાની રહેશે.

જામનગર, ૧૮ માહે એપ્રિલ, સને ૨૦૨૪.

**વિષય :** ચૂંટણી ફરજ માટે ઝોનલ ઓફિસર તરીકે નિયુક્ત અધિકારીશ્રી/કર્મચારીશ્રીઓને કાર્યપાલક મેજિસ્ટ્રેટની સત્તાઓ આપવા બાબત.

**વંચાણે લીધા :**

- (૧) ભારતના ચૂંટણીપંચની પ્રેસનોટ નં. ઈસીઆઈ/પીએન/૨૩/૨૦૨૪, તા. ૧૬-૦૩-૨૦૨૪.
- (૨) સરકારશ્રીના ગૃહ વિભાગના તા. ૧૮-૧૦-૨૦૧૨ના જાહેરનામાં ક્રમાંક : જજ/૭૬/સીઆરપીસી/૩૨૧૨/૫૮૩/મ.
- (૩) જિલ્લા ચૂંટણી અધિકારી અને કલેક્ટરશ્રી, જામનગરના તા. ૦૫-૦૧-૨૦૨૪નો હુકમ ક્રમાંક : ચટણ/લો.સ./ઝોનલ/હકમ/૦૪૦૧/૨૦૨૪.
- (૪) જિલ્લા ચૂંટણી અધિકારી અને કલેક્ટરશ્રી, જામનગરના તા. ૧૧-૦૩-૨૦૨૪નો હુકમ ક્રમાંક : ચટણ/લો.સ./ઝોનલ/હકમ/૦૬૦૩/૨૦૨૪.
- (૫) અત્રેના તા. ૧૨-૦૪-૨૦૨૪ના હુકમ નં. ડીએમ/લો.સ.ચટણ/૦૨/૨૦૨૪.
- (૬) જિલ્લા ચૂંટણી અધિકારી અને કલેક્ટરશ્રી, જામનગરના તા. ૧૬-૦૩-૨૦૨૪નો હુકમ ક્રમાંક : ચટણ/લો.સ./ઝોનલ/હકમ/૧૫૦૩/૨૦૨૪.

### સુધારા આદેશ

નં. ડીએમ/લો.સ.ચટણ/૦૨-૦૧/૨૦૨૪-લોકસભા સામાન્ય ચૂંટણી-૨૦૨૪ અનુસંધાને જિલ્લામાં સમાવિષ્ટ મતદાન મથકો પર કામગીરી સરળતાથી થાય અને મતદાન સ્ટાફને માર્ગદર્શન મળી રહે તે હેતુથી અમુક મતદાન મથકો વચ્ચે ૧ (એક) ઝોનલ અધિકારીશ્રીની નિમણૂક વંચાણે લીધા (૩) અને (૪) ના આદેશથી કરવામાં આવેલ છે. આ અધિકારી/કર્મચારીઓ હોદ્દાની રૂએ કાર્યપાલક મેજિસ્ટ્રેટના અધિકાર મળેલા નથી, આ કર્મચારી/અધિકારીઓ ચૂંટણીની કામગીરી મુક્ત અને ન્યાયી રીતે કરી શકે તેમજ કાયદો અને વ્યવસ્થાની પરિસ્થિતિ પર સંપૂર્ણપણે નિયંત્રણ રાખી શકે તે માટે સરકારશ્રીના ગૃહ વિભાગના વંચાણે લીધેલ-(૨) જાહેરનામાં મુજબ ફોજદારી કાયરીતિ અધિનિયમ-૧૯૭૩ ની કલમ-૨૧ હેઠળ ખાસ કાર્યપાલક મેજિસ્ટ્રેટ તરીકેના તથા આ અધિનિયમની કલમ-૪૪, ૧૦૩, ૧૦૪, ૧૨૮ અને ૧૪૪ ના અધિકારો મળવાપાત્ર થાય છે.

આ અધિકારો ભોગવવા માટેનો વિસ્તાર અને સમયગાળો નિશ્ચિત કરવા માટે જિલ્લા મેજિસ્ટ્રેટશ્રીને અધિકૃત કરવામાં આવેલ છે. આથી વંચાણે લીધા-(૫) ના હુકમથી આ કર્મચારી/અધિકારીઓને તેઓને ફાળવવામાં આવેલ મતદાન મથકોના રૂટના વિસ્તારો માટે ખાસ કાર્યપાલક મેજિસ્ટ્રેટ તરીકેના સરકારશ્રીએ આપેલ અધિકારો ભોગવવા અધિકૃત કરવામાં આવેલ છે.

અનિવાર્ય સંજોગે વંચાણ-(દ) ના સુધારા હુકમથી અમુક કર્મચારી/અધિકારીઓની ફેરબદલી કરવામાં આવેલ છે. આથી નીચે દર્શાવેલ કોષ્ટકના કોલમ નં. (૨) માં દર્શાવેલ કર્મચારી/અધિકારીઓને કમી કરતા તેમને આપેલ અધિકાર પરત ખેંચવામાં આવે છે. તેમજ તેમના સ્થાને કોલમ નં. (૩) માં જણાવેલ કર્મચારી/અધિકારીઓને ૧૨-જામનગર સંસદીય મત વિસ્તારમાં સમાવિષ્ટ જામનગર જિલ્લાના કાર્યક્ષેત્રમાં લોકસભા સામાન્ય ચૂંટણી-૨૦૨૪ અંતર્ગત તા. ૦૭-૦૫-૨૦૨૪ ના રોજ થનાર મતદાનને ધ્યાનમાં રાખતા તા. ૦૪-૦૫-૨૦૨૪ થી તા. ૦૮-૦૫-૨૦૨૪ સુધીના સમયગાળા માટે તેઓને ફાળવવામાં આવેલ મતદાન મથકોના રૂટના વિસ્તારો માટે ખાસ કાર્યપાલક મેજિસ્ટ્રેટ તરીકેના સરકારશ્રીએ આપેલ અધિકારો ભોગવવા અધિકૃત કરવામાં આવે છે.

વિધાનસભા મત વિસ્તાર અને રૂટ નં.	કમી કરેલ અધિકારીશ્રીનું નામ, હોદ્દો અને કચેરી	નવનિયુક્ત કરવામાં આવનાર અધિકારીનું નામ, હોદ્દો અને કચેરી	સમાવિષ્ટ બુથના ભાગ નં.
(૧)	(૨)	(૩)	(૪)
૭૬-કાલાવડ વિ.સ.મ. વિ. રૂટ નં. ૨૪	શ્રી એસ. કે. જાદવ, શ્રી ડી. કે. કપુરીયા આર્ટસ એન્ડ એસ. બી. ગાર્ડી કોર્મસ કોલેજ, કાલાવડ મો. ૮૧૬૦૦૩૦૪૫	શ્રી ડી. એચ. ભાર્ગવ, મદદનીશ ઈજનેર, પાણી પુરવઠા, જાહેર આરોગ્ય અને સુખાકારી પેટા વિભાગ, કાલાવડ	૧૮૩, ૨૧૪, ૨૨૨, ૨૨૩, ૨૩૩, ૨૩૪, ૨૩૧, ૨૩૨

જામનગર, ૧૬ માહે એપ્રિલ, સને ૨૦૨૪.

બી. કે. પંડ્યા  
જિલ્લા મેજિસ્ટ્રેટ  
જામનગર.

### અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૭(૧) હેઠળનું

#### જાહેરનામું

ક્રમાંક : ડીએમ/હથિયારબંધી/૦૬૦૬/૨૦૨૪.-આગામી દિવસમોમાં બકરી ઈદનો તહેવાર ઉજવવામાં આવનાર હોય સાંપ્રત સ્થિતિને ધ્યાને લેતા જિલ્લામાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનિય બનાવ ન બને તેની તકેદારી રાખવા માટે પોલીસ અધિક્ષકશ્રી, જામનગર તરફથી તા. ૦૫-૦૬-૨૦૨૪ ના પત્ર નં. એલ.આઈ.બી./જા.ના./૨૩૩૪/૨૦૨૪ થી ગુજરાત પોલીસ અધિનિયમ-૧૯૫૧ ની કલમ-૩૭(૧) તળે સમગ્ર જિલ્લામાં હથિયારબંધી ફરમાવતું જાહેરનામું બહાર પાડવા દરખાસ્ત કરવામાં આવેલ છે. જે દરખાસ્ત મને વ્યાજબી જણાય છે.

જેથી હું, ભાવેશ એન. ખેર, અધિક જિલ્લા મેજિસ્ટ્રેટ, જામનગર, જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૭(૧) તળે મને મળેલ સત્તાની રૂઠીએ ફરમાવું છું કે નીચેના પરિશિષ્ટમાં દર્શાવેલ વિસ્તારમાં તા. ૦૮-૦૬-૨૦૨૪ થી તા. ૦૮-૦૭-૨૦૨૪ (બંને દિવસો સહિત) સુધી કોઈએ.

- (૧) શસ્ત્ર, દંડા, તલવાર, ભાલા, ધોકા, છરી, લાકડી અથવા લાઠી અથવા શારીરીક ઈજા પહોંચાડી શકે તેવું કોઈપણ સાધન લઈ જવું નહીં.
- (૨) કોઈપણ ક્ષયકારી અથવા સ્ફોટક દારૂગોળો વિગેરે પદાર્થો લઈ જવા નહીં.
- (૩) પથ્થરો અથવા ફેંકી શકાય તેવી બીજી વસ્તુઓ અથવા વસ્તુ ફેંકવા કે ધકેલવાના યંત્રો સાથે લઈ જવા નહીં.
- (૪) મનુષ્ય અથવા તેના શબ અથવા આકૃતિઓ અથવા પુતળા દેખાડવા નહીં કે બાળવા નહીં.
- (૫) અપમાનો કરવાના અથવા જાહેર કરવાના ઈરાદાથી જાહેરમાં બિભત્સ સુત્રો પોકારવા નહીં, ગીતો ગાવા નહીં અને ટોળામાં ફરકવું નહીં.
- (૬) પરવાનેદાર હથિયાર ધારકોએ હથિયાર સાથે શોર્પીંગ મોલ કે સિનેમા હોલમાં તથા એમ. પી. શાહ મ્યુનિ. ટાઉન હોલમાં પ્રવેશવું નહીં.

#### : પરિશિષ્ટ :

#### “જામનગર જિલ્લાનો સમગ્ર વિસ્તાર”

આ જાહેરનામું નીચેની વ્યકિઓને લાગુ પડશે નહીં.

- (૧) ફરજ પરના અધિકારીઓ કે કર્મચારીઓ કે હોમગાર્ડઝ, ગ્રામ રક્ષક દળના સભ્યો કે જેમને ફરજ નિમિત્તે હથિયાર રાખવાની આવશ્યકતા હોય તેને તેમજ સરકારી અધિકારી/કર્મચારી હથિયાર ધરાવતા હોય તેને.
- (૨) જેઓને શારીરિક અશક્તિને કારણે લાઠી રાખવાની પરવાનગી આપેલ હોય તેને.
- (૩) પોલીસ સબ ઈન્સ્પેક્ટરશ્રીથી ઉતરતા દરજ્જાના ન હોય તેવા પોલીસ અધિકારીશ્રીઓને.
- (૪) પોતાના લગ્ન પ્રસંગે તલવાર રાખેલ વરરાજાને.
- (૫) યજ્ઞોપવિત અપાતું હોય તેવા બડવાઓને દંડ રાખેલ હોય તેને.

- (દ) પોલીસ અધિક્ષકશ્રી અગરતો તેઓશ્રીએ નિયુક્ત કરેલ અધિકારીશ્રીની કાયદેસરની પરવાનગી મેળવેલ વ્યક્તિને.
- (૭) કિરપાણ રાખેલ શીખને.

આ જાહેરનામાના કોઈપણ ખંડનું ઉલ્લંઘન કરનારને ઓછામાં ઓછી (૪) ચાર મહિનાની અને વધુમાં વધુ એક વર્ષની કેદની સજા થશે. અને ગુજરાત પોલીસ અધિનિયમ-૧૯૫૧ની કલમ-૧૩૫ (૧) મુજબ દંડની સજા થશે.

આ જાહેરનામાના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના દરજ્જાનાં ન હોય તેવા પોલીસ અધિકારીશ્રીઓને ફરિયાદ કરવા અધિકૃત કરવામાં આવે છે.

આ જાહેરનામાની પ્રસિધ્ધી જિલ્લાના તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટિસ બોર્ડ ઉપર ચોંટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોંટાડીને કરવી તથા સ્થાનિક વર્તમાનપત્રો દ્વારા તેની જાહેરાત કરીને આ જાહેરનામું પ્રસિધ્ધ કરવું.

આજ, તા. ૦૭ માહે જુન-૨૦૨૪ ના મારી સહી તથા કચેરીની મહોર લગાડી બહાર પાડવામાં આવ્યું.

જામનગર, ૦૭ માહે જુન, સને ૨૦૨૪.

### ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ કાટેલો હુકમ

#### જાહેરનામું

નં. ડીએમ/ટોલટેક્/૨૪૦૫/૨૦૨૪-ગુજરાત સરકારશ્રી દ્વારા તા. ૨૬-૦૩-૧૩ થી જાહેરનામા ક્રમાંક : ટોલ/૧૦-૨૦૧૧/૮૩૫/૮/પીવીટી બહાર પાડવામાં આવેલ છે. સદરહુ જાહેરનામામાં દર્શાવ્યા મુજબ ગુજરાત સ્ટેટ રોડ ડેવલપમેન્ટ કોર્પોરેશન, ગાંધીનગર અને એલ. એન્ડ ટી. રાજકોટ-વાડીનાર ટોલ-વે લી. વચ્ચે રાજકોટ-જામનગર-વાડીનાર રોડ ચારમાર્ગી બનાવવા અંગે ભારત સરકારશ્રીની વાયેબીલીટી ગેપ ફંડીંગ યોજના હેઠળ એગ્રીમેન્ટ કરવામાં આવેલ છે. આ એગ્રીમેન્ટ મુજબ એલ. એન્ડ ટી. રાજકોટ-વાડીનાર ટોલ-વે લી. ને નિયત કરેલ વાહનો પાસેથી નિયત કરેલ ચાર્જ વસુલ કરવાનો અધિકાર આપવામાં આવેલ છે. જે માટે જુદા જુદા ટોલ પ્લાઝા લોકેશન નિયત કરવામાં આવેલ છે. જે પૈકી જામનગર જિલ્લામાં જામનગર તાલુકાના બેડ ગામ તથા ધ્રોલ તાલુકાના સોયલ ગામ પાસે ટોલ પ્લાઝા આવેલ છે. સરકારશ્રીના ઉપરોક્ત જાહેરનામામાં ઉલ્લેખ થયેલ જુદા-જુદા વાહનોને ટોલ ટેક્ષ ભરવામાંથી મુક્તિ આપવામાં આવેલ છે અથવા કન્સેશન પાસ આપવાની જોગવાઈ કરવામાં આવેલ છે.

સદરહુ ટોલ પ્લાઝાની આજુબાજુના ગામોના લોકો કોમર્શિયલ વાહનો ધરાવે છે. આવા વાહન ધારકો સરકારશ્રીના ઉપરોક્ત જાહેરનામાનો અમલ કરી નિયત ટોલ ચાર્જની ચુકવણી કરતા નહીં હોવાના સંદર્ભમાં આ ટોલ પ્લાઝા ખાતે અવાર નવાર સુલેહ શાંતિનો ભંગ થવાના અને એલ. એન્ડ ટી. કંપનીના એજન્ટો, નોકરો તેમજ સીક્યુરીટી સ્ટાફ વચ્ચે જાહેરમાં બખેડો થવાના, મારા-મારીના અને તોડફોડના બનાવો બને છે. જેને લઈને આંદોલનાત્મક કાર્યક્રમો યોજવામાં આવે છે. જેમાં ચક્કાજામના કારણે વાહન વ્યવહાર થંભી જવાના પ્રસંગો બને છે. પરીણામે સામાન્ય મુસાફર, જનતા અગવડતા, અસલામતી અને ભય અનુભવે છે. કેટલીક વખત એમ્બ્યુલન્સ કે ફાયર ફાઈટર જેવા વાહનો સમયસર જે તે સ્થળે પહોંચી શકતા નથી, તેથી લોકોના જાનમાલને જોખમ ઉભું થવાની પુરેપુરી શક્યતા રહેલી છે. આવા બનાવો નિવારી શકાય તે માટે આ ટોલ પ્લાઝાથી પસાર થતા વાહનો સરકારશ્રીના ઉપરોક્ત જાહેરનામાનો અમલ કરે અને નિયત કરવામાં આવેલ ટોલ દરની ચુકવણી કરે તેમજ સરકારશ્રીએ અધિકૃત કરેલ વ્યક્તિઓની કામગીરીમાં અડચણ ન કરે તે માટે એલ. એન્ડ ટી. રાજકોટ-વાડીનાર ટોલ વે લીમીટેડ જામનગર તરફથી ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ જાહેરનામું બહાર પાડવા દરખાસ્ત મળેલ તે અન્વયે પોલીસ અધિક્ષકશ્રીનો અભિપ્રાય મંગાવતા પોલીસ અધિક્ષકશ્રી તરફથી હકારાત્મક અભિપ્રાય આપેલ છે. આ જાહેરનામું વખતો વખત અમલમાં રહે તે ઈચ્છનિય જણાય છે.

વધુમાં રાષ્ટ્ર અને રાજ્યની સલામતી માટે તેમજ ગુનાખોરી નિયંત્રણમાં લાવવા માટે જિલ્લામાં સીસીટીવી કેમેરા લગાવવા અંગેનું જાહેરનામું વખતોવખત બહાર પાડવામાં આવે છે. ગુનેગારો ગુનાના સ્થળેથી અન્ય જિલ્લા તેમજ રાજ્ય બહાર પણ નાસી જતા હોય છે. તેમણે ઉપયોગમાં લીધેલા વાહનની વિગતો પછીથી મળતી હોય છે. જિલ્લાના ટોલનાકાઓ ઉપર સીસીટીવી કેમેરા લગાવવામાં આવેલા છે. પરંતુ કેટલાક લોકો ટોલનાકા નજીકમાં આવેલ તેમની જમીનમાં થઈને વાહનોને ટોલગેઈટમાંથી પસાર થવું ન પડે તે રીતે બાયપાસ થવાની સવલત પુરી પાડે છે. આવા વાહનો ટોલગેઈટમાંથી પસાર થતા ન હોવાના કારણે વાહનોના નંબર, વાહનનો પ્રકાર અને ચાલકની ઓળખ મળી શકતી નથી. અમુક વાહન ચાલકો ટોલગેઈટ પર વાહન ઉભું રાખ્યા વિના અને ટોલ ટેક્ષ ચુકવ્યા વિના ભાગી છુટે છે. આવા વાહનોનું સીસીટીવી કેમેરામાં રેકોર્ડીંગ થઈ શકતું નથી. પરીણામે ગુનાખોરીમાં સંડોવાયેલ વાહનોને પકડવાનો પ્રશ્ન ઉપસ્થિત થાય ત્યારે પકડી શકાતા નથી કે આવી પ્રવૃત્તિમાં સંડોવાયેલ વાહનોની ભાળ મળી શકતી ન હોય તમામ વાહનો જિલ્લાના ટોલનાકા પરથી પસાર થતા સમયે ઉભા રહે તથા સરકારશ્રીએ જાહેરનામાથી નક્કી કરેલ ટોલ ટેક્ષ ચુકવીને જ પસાર થાય તે માટે જાહેર હિત અને જાહેર સલામતીના કારણોસર આદેશ કરવો જરૂરી જણાય છે.

જેથી હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ અધિકારની રૂઈએ આથી હુકમ કરું છું કે,

જામનગર જિલ્લાના બેડ તથા સોયલ ગામ પાસે આવેલ ટોલનાકાઓ પરથી પસાર થતા ટોલટેક્ષ ચુકવવાપાત્ર તમામ વાહનોના ચાલકોએ તેમનું વાહન ટોલનાકા પર ઠરાવેલ નિશ્ચિત જગ્યાએ થોભાવવું તથા સરકારશ્રીએ નક્કી કરેલ ટોલ ટેક્ષ ચુકવી તેની પહોંચ મેળવી અથવા નિયમાનુસાર મુક્તિ મળવાપાત્ર હોય તો તે અંગેનું કાર્ડ કે પાસ ટોલ પ્લાઝાના કર્મચારી, એજન્ટ કે નોકરને બતાવીને તે બાદ જ ટોલનાકું પસાર કરવું.

વિશેષમાં, ઉપરોક્ત ટોલનાકાઓ નજીક આવેલ જમીનના માલીકોએ વાહનો ટોલનાકામાંથી પસાર થવાના બદલે પોતાની ખાનગી માલીકીની જમીનમાંથી બાયપાસ થઈ પસાર થઈ શકે તેવો કોઈ બાયપાસ રસ્તો વાહન ચાલકોને પુરો પાડવા પર પ્રતિબંધ ફરમાવું છું.

અપવાદ :

સરકારશ્રીના પ્રવર્તમાન નિયમોનુસાર અને જાહેરનામાઓથી જે વાહનોને ટોલટેક્સ ચુકવવામાંથી મુક્તિ આપવામાં આવેલ હોય તેવા વાહનચાલકોને આ જાહેરનામાની જોગવાઈ લાગુ પડશે નહીં.

આ હુકમ ઉપરોક્ત ટોલનાકાઓના સંદર્ભમાં તા. ૨૭-૦૫-૨૦૨૪ થી તા. ૨૫-૦૭-૨૦૨૪ સુધી અમલમાં રહેશે.

આ હુકમના કોઈ પણ ખંડ અથવા હુકમનું ઉલ્લંઘન કરનાર ભારતના ફોજદારી અધિનિયમ-૧૮૬૦ (૪૫ માં અધિનિયમ) ની કલમ-૧૮૮ મુજબ સજાને પાત્ર થશે.

આ જાહેરનામાના અમલ તથા તેના ભંગ બદલ પગલા લેવા હેડ કોન્સ્ટેબલથી નીચેના ન હોય તેવા પોલીસ અધિકારીશ્રીને અધિકૃત કરવામાં આવે છે.

આ જાહેરનામાની સમગ્ર જિલ્લામાં ઉક્ત નિર્દિષ્ટ વિસ્તારોમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને તથા વર્તમાનપત્રો અને સ્થાનિક કેબલ ટીવી મારફતે બહોળી પ્રસિધ્ધી કરવી.

આજ તા. ૨૪ માહે મે-૨૦૨૪ ના રોજ મારી સહી કરી તથા કચેરીની મહોર લગાવી હુકમ બહાર પાડ્યો.

જામનગર, ૨૪ માહે મે, સને ૨૦૨૪.

### ફોજદારી કાર્યરીતી અધિનિયમ-૧૯૭૩ ની કલમ-૧૪૪ હેઠળનું

#### જાહેરનામું

નં. ડીએમ/ડીસીએચ/જળાશયો/૦૧/૨૦૨૪.-ગુજરાત રાજ્યમાં જુદા જુદા જિલ્લાઓમાં આવેલ જળાશયોમાં નાહવા પડેલ વ્યક્તિઓના ડુબી જવાથી મૃત્યુ થવાની ઘટનાઓ આવેલ છે. આવી દુર્ઘટનાઓથી જીવ ગુમાવ્યાના કિસ્સા જામનગર જિલ્લામાં પણ બનવા પામેલ છે. તાજેતરમાં જ કાલાવડ તાલુકાના બાલંભડી ખાતે નદીમાં ડુબી જવાથી શ્રમિક પરિવારના બે માસુક બાળકોના કરુણ મૃત્યુ થયાં હતા તેમજ કાલાવડના પીઠડીયા ગામમાં કપડા ધોવા ગયેલા માતા-પુત્રીના ડેમમાં ડુબી જવાથી કરુણ મૃત્યુ થયાં હતા. આ અગાઉ પણ નજીકના ભૂતકાળમાં સેલ્ફી લેતી વખતે કે સોશીયલ મીડિયા માટે રીલ્સ/શોટ્સ બનાવતી વખતે નદી, તળાવ, નહેર, દરિયા, ડેમ જેવા જળાશયોમાં પડી જવાથી માનવ ઈજા અને માનવ મૃત્યુ થયા હોવાની ઘટનાઓ સામે બનવા પામેલ છે.

આવા સ્થળોએ વિશાળ સંખ્યામાં લોકો હરવા ફરવા માટે આવતા હોય છે. ડેમ/જળાશય/નદી કાંઠે નાહવા કે અન્ય કારણોસર જતા દુર્ઘટનાઓ થતી હોય છે. જેથી આવા સ્થળોએ લોકોની સુરક્ષા બાબતે તકેદારીના ભાગ રૂપે નદી, તળાવ, નહેર, દરિયા, ડેમ તથા ચેકડેમ તેમજ એવા સ્થળો કે જ્યાં વધુ પ્રમાણમાં જળ સંગ્રહ થયેલ હોય તેવા જળાશયોમાં નાહવા કે અન્ય કારણોસર લોકોના પ્રવેશ પર પ્રતિબંધ ફરમાવવા અંગે ગુજરાત સરકારના ગૃહ વિભાગ તરફથી સુચના થયેલ છે.

જેથી હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ફોજદારી કાર્યરીતિ અધિનિયમ-૧૮૭૩ની કલમ-૧૪૪ અન્વયે મળેલ સત્તાની રૂએ, જામનગર જિલ્લાના પરિશિષ્ટ ‘ક’ મુજબના જળાશયો (નદી, તળાવ, નહેર, દરિયા, ડેમ, સિંચાઈ યોજનાઓ વગેરે) પર નાહવા કે અન્ય કારણોસર લોકોના પ્રવેશવા પર પ્રતિબંધ ફરમાવું છું.

: અમલવારીનો સમય :

આ જાહેરનામું તા. ૧૬-૦૬-૨૦૨૪ થી તા. ૧૫-૦૭-૨૦૨૪ (બન્ને દિવસો સહિત) સુધી અમલમાં રહેશે.

: શિક્ષા :

આ જાહેરનામાના કોઈપણ ખંડનો ભંગ કરનાર વ્યક્તિ માટે ભારતીય દંડ સંહિતાની કલમ-૧૮૮ ની જોગવાઈ મુજબ શિક્ષાને પાત્ર થશે.

આ જાહેરનામાં અન્વયે સંબંધિત જળાશયનો હવાલો ધરાવતા નાયબ કાર્યપાલક ઈજનેર તથા તેમનાથી ઉપરના દરજ્જાના સિંચાઈ વિભાગના અધિકારીશ્રીઓ તથા થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાના ભંગ કરનાર ઈસમો વિરૂધ્ધ ભારતીય ફોજદારી અધિનિયમ-૧૮૬૦ ની કલમ-૧૮૮ અન્વયે ફરીયાદ દાખલ કરવા અધિકૃત કરવામાં આવે છે.

આ જાહેરનામાની બજવણી વ્યક્તિગત રીતે કરવી શક્ય ન હોય એક તરફ હુકમ કરવામાં આવે છે. આ જાહેરનામાની પ્રસિધ્ધિ જિલ્લાના તમામ પોલીસ સ્ટેશનો, પોલીસ અધિક્ષકશ્રીની કચેરી, પ્રાંત અધિકારીશ્રી અને મામલતાદર કચેરી, જિલ્લા પંચાયત તેમજ તાલુકા પંચાયતો, મહાનગરપાલિકા અને નગરપાલિકાઓ અને સિંચાઈ વિભાગની કચેરી વગેરે જેવી તમામ સરકારી કચેરીના નોટીસ બોર્ડ પર ચોંટાડીને કરવાની રહેશે. તેમજ આ જાહેરનામાની નકલો પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ ચોંટાડીને કરવી તથા સ્થાનિક વર્તમાન પત્રો દ્વારા તેની જાહેરાત કરીને જાહેરનામું પ્રસિધ્ધ કરવાનું રહેશે.

આજ તા. ૧૫ માહે જુન-૨૦૨૪ ના રોજ મારી સહી કરી તથા કચેરીની મહોર લગાડી બહાર પાડ્યું.

જામનગર, ૧૫ માહે જુન, સને ૨૦૨૪.

આ કચેરીના તા. ૧૫-૦૬-૨૦૨૪ ના જાહેરનામાં ક્રમાંક : ડીએમ/ડીસીએચ/જળાશયો/૦૧/૨૦૨૪ નું  
પરીશિષ્ટ 'ક'

ક્રમ	તાલુકો	ગામ	જળાશય/ભયજનક સ્થળની વિગતો
૧	જામનગર (શહેર)	--	રણમલ તળાવ, જામનગર
૨	જામનગર (શહેર)	ફલ્લા	કંકાવટી સિંચાઈ યોજના
૩	જામનગર (ગ્રામ્ય)	--	રણજીત સાગર ડેમ, જામનગર
૪	જામનગર (ગ્રામ્ય)	ખારાબેરાજા	સરમત-ખારબેરાજા બંધારા
૫	જામનગર (ગ્રામ્ય)	ગાડુકા	સસોઈ ડેમ
૬	જામનગર (ગ્રામ્ય)	ચંગા	રંગમતી સિંચાઈ યોજના
૭	જામનગર (ગ્રામ્ય)	જગા	જગેડી ડેમ, કેનાલ
૮	જામનગર (ગ્રામ્ય)	જગેડી	જગેડી નાની સિંચાઈ યોજના
૯	જામનગર (ગ્રામ્ય)	તમાચણ	ઊંડ ડેમ
૧૦	જામનગર (ગ્રામ્ય)	ધુળશીયા	વોડીસંગ સિંચાઈ યોજના
૧૧	જામનગર (ગ્રામ્ય)	પસાયા	રૂપારેલ જળસંપત્તિ યોજના
૧૨	જામનગર (ગ્રામ્ય)	બેડ	બેડા બંધારા
૧૩	જામનગર (ગ્રામ્ય)	મોટી ભલસાણ	વાગડીયા જળસંપત્તિ યોજના
૧૪	જામનગર (ગ્રામ્ય)	વિજરખી	વિજરખી ડેમ
૧૫	જામનગર (ગ્રામ્ય)	સપડા	સપાડ સિંચાઈ યોજના
૧૬	જામનગર (ગ્રામ્ય)	સુમરી ભલસાણ	વાગડીયા ડેમ
૧૭	જામનગર (ગ્રામ્ય)	સુર્યપાર	કુઈ વાળો પાણીના ડેમ
૧૮	ખોલ	--	ઉન્ડ-૧ ડેમ
૧૯	ખોલ	--	ઉન્ડ-૨ ડેમ
૨૦	ખોલ	--	આજી-૩ ડેમ
૨૧	ખોલ	ગઢડા	ગઢડા નાની સિંચાઈ યોજના
૨૨	ખોલ	ડાંગરા	ડાંગરા નાની સિંચાઈ યોજના
૨૩	ખોલ	નાના ગરેડીયા	નાના ગરેડીયા નાની સિંચાઈ યોજના
૨૪	ખોલ	મજોઠ	ઉન્ડ-૨ જળસંપત્તિ યોજના
૨૫	ખોલ	હમાપર	હમાપર નાની સિંચાઈ યોજના
૨૬	કાલાવડ	ઉમરાળા	ઉમરાળા નાની સિંચાઈ યોજના
૨૭	કાલાવડ	ગોલણીયા	ફુલઝર-૧, સિંચાઈ યોજના
૨૮	કાલાવડ	નાની ભલાસાણ	નાની ભલાસાણ નાની સિંચાઈ યોજના
૨૯	કાલાવડ	નિકાવા	ઉંડ-૪ જળસંપત્તિ યોજના
૩૦	કાલાવડ	પાયદેવડા	પાયદેવડા નાની સિંચાઈ યોજના
૩૧	કાલાવડ	બાલંભડી	બાલંભડી નાની સિંચાઈ યોજના
૩૨	કાલાવડ	મછલીવડ	મછલીવડ નાની સિંચાઈ યોજના
૩૩	કાલાવડ	મેટીયા	ફોફળ-૨ સિંચાઈ યોજના
૩૪	કાલાવડ	લલોઈ	લલોઈ નાની સિંચાઈ યોજના
૩૫	જામજોધપુર	કોટડા બાવિશી	ફુલઝર (કો.બા.) જળસંપત્તિ યોજના
૩૬	જામજોધપુર	ગીંગણી	મુવાન નાની સિંચાઈ યોજના
૩૭	જામજોધપુર	બમથીયા	બમથીયા-૨ નાની સિંચાઈ યોજના
૩૮	જામજોધપુર	બમથીયા	બમથીયા-૧ નાની સિંચાઈ યોજના
૩૯	જામજોધપુર	બમથીયા	બમથીયા-૧ મધ્યમ સિંચાઈ યોજના



ક્રમ	તાલુકો	ગામ	જળાશય/ભયજનક સ્થળની વિગતો
૪૦	જામજોધપુર	મોટી ગોપ	મોટી ગોપનું તળાવ (બાવાધાર-૨ તળાવ)
૪૧	જામજોધપુર	વનાણા	વેણુ નાની સિંચાઈ યોજના
૪૨	જામજોધપુર	શેઠ વડાળા	ગેબનશાપીર નાની સિંચાઈ યોજના
૪૩	જામજોધપુર	સતાપર	ડાઈ (મી) સિંચાઈ યોજના
૪૪	જામજોધપુર	સંગચિરોડા	સંગચિરોડા નાની સિંચાઈ યોજના
૪૫	જામજોધપુર	સીદસર	ઉમિયાસાગર જળસંપત્તિ યોજના
૪૬	જામજોધપુર	સોગઠી	સોગઠી નાની સિંચાઈ યોજના
૪૭	જોડીયા	કુમ્મડ	ઉંડ નદી
૪૮	જોડીયા	કેશીયા	કેશીયા બંધારા
૪૯	જોડીયા	ખીરી	ખીરી ટી. આર.
૫૦	જોડીયા	તારાણા	આજી-૪ ડેમ
૫૧	જોડીયા	બાલંભા	બાલંભા બંધારા
૫૨	જોડીયા	બાલંભા	આજી-૪ જળસંપત્તિ યોજના
૫૩	જોડીયા	બાલંભા	ગોપી તળાવ
૫૪	જોડીયા	બાલાચડી	રાજાશાહી તળાવ ૧ તથા ૨ તથા બાલાચડી બીચ
૫૫	જોડીયા	બોડકા	આજી-૪ નદી
૫૬	જોડીયા	ભીમકટા	મોતીસર તળાવ
૫૭	જોડીયા	માધાપર	આજી ડેમ
૫૮	જોડીયા	હડીયાણા	હડીયાણા બંધારા
૫૯	લાલપુર	ખડ ખંભાળિયા	ખડ ખંભાળિયા ગામના તળાવ પરના ડેમ પર આવેલ ધોધ
૬૦	લાલપુર	ખડ ખંભાળિયા	ખડખંભાળિયા નાની સિંચાઈ યોજના
૬૧	લાલપુર	ગોવાણા	ગોવાણા નાની સિંચાઈ યોજના
૬૨	લાલપુર	ડબાસંગ	ડબાસંગ નાની સિંચાઈ યોજના
૬૩	લાલપુર	ઢાંઢર	ઢાંઢર નાની સિંચાઈ યોજના
૬૪	લાલપુર	દલતુંગી	ફુલઝર-૨ સિંચાઈ યોજના
૬૫	લાલપુર	ધરમપુર	ધરમપુર નાની સિંચાઈ યોજના
૬૬	લાલપુર	નવાગામ	પન્ના સિંચાઈ યોજના
૬૭	લાલપુર	નવીવેરાવળ	નવી વેરાવળ નાની સિંચાઈ યોજના
૬૮	લાલપુર	પીપરટોડા	પીપરટોડા નાની સિંચાઈ યોજના
૬૯	લાલપુર	પીપળી	રસોઈ ડેમ
૭૦	લાલપુર	બાઘલા	રસોઈ-૨ જળસંપત્તિ યોજના
૭૧	લાલપુર	રૂપાવટી	રૂપાવટી નાની સિંચાઈ યોજના
૭૨	લાલપુર	લાલપુર	રૂપાવટી ડેમ, લાલપુર

જામનગર, ૧૫ માહે જુન, સને ૨૦૨૪.

### ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

#### જાહેરનામું

નં. ડીએમ/લો.સ.ચટણ/૨૩/૨૦૨૪.-ભારતીય ચૂંટણી પંચ તરફથી લોકસભા સામાન્ય ચૂંટણી-૨૦૨૪ની ચૂંટણીઓ યોજવાનો કાર્યક્રમ જાહેર થયેલ છે. જે અંતર્ગત ૧૨-જામનગર સંસદીય મતવિસ્તારની મત ગણતરી ઓશવાળ એજ્યુકેશન ટ્રસ્ટ સંચાલિત બી.બી.એ., એમ.બી.એ. કોલેજ, ઈન્દીરા માર્ગ, જામનગરના બિલ્ડીંગમાં તા. ૦૪-૦૬-૨૦૨૪ ના રોજ યોજનાર છે.

મતગણતરીની કાર્યવાહી શાંતિપૂર્ણ વાતાવરણમાં થઈ શકે મતગણતરી દરમ્યાન કોઈપણ વ્યક્તિ ખલેલ પહોંચાડે નહીં, મતગણતરી સ્થળે વ્યવસ્થામાં કોઈ બાધા કે વિક્ષેપ ઉભો ન થાય તથા મત ગણતરીની કામગીરી શાંતિ પૂર્વક ચાલી શકે તે માટે મત ગણતરી મથકથી ૨૦૦ મીટરની ત્રિજ્યામાં ચારથી વધુ વ્યક્તિઓને એકઠા થવા ઉપર પ્રતિબંધ ફરમાવો વ્યાજબી અને યોગ્ય જણાયેલ છે.

જેથી હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ સત્તાની રૂએ ફરમાવું છું કે,

જામનગર જિલ્લાના જામનગર શહેરના ઓશવાળ એજ્યુકેશન ટ્રસ્ટ સંચાલિત બી.બી.એ., એમ.બી.એ. કોલેજ (હરીયા કોલેજ), ઈન્દીરા માર્ગ, ઉદ્યોગનગરની પાસે, જામનગર ખાતે ૨૦૦ મીટરની ત્રિજ્યાના વિસ્તારમાં તા. ૦૪-૦૬-૨૦૨૪ ના સવારના ૦૫-૦૦ થી ૨૪-૦૦ કલાક સુધી (મતગણતરી પૂર્ણ થાય ત્યાં સુધી) ચાર કરતા વધારે વ્યક્તિઓની મંડળી કોઈએ ભરવી નહીં કે બોલાવવી નહીં કે સરઘસ કાઢવું નહીં અને એકઠા થવું નહીં.

**વધુમાં આદેશ કરૂ છું કે આ જાહેરનામું નીચેની વ્યક્તિઓને લાગુ પડશે નહીં**

- (૧) સરકારી નોકરીમાં અથવા તેમની ફરજની રૂએ રોજગારીમાં હોય તેવી વ્યક્તિઓને.
- (૨) ફરજ ઉપર હોય તેવા બિન પોલીસ દળો જેવા કે ગૃહ રક્ષક દળના સભ્યોને.
- (૩) લગ્નના વરઘોડાને.
- (૪) સ્મશાન યાત્રાને.
- (૫) પોલીસ અધિક્ષકશ્રી અથવા તેમણે અધિકૃત કરેલ અધિકારીશ્રીએ અને જિલ્લા ચૂંટણી અધિકારીશ્રી/નાયબ જિલ્લા ચૂંટણી અધિકારીશ્રી અગર સંબંધિત વિધાનસભા મતદાર વિભાગના ચૂંટણી અધિકારીશ્રી તથા મદદનીશ ચૂંટણી અધિકારીશ્રીએ અધિકૃત કરેલ/મંજૂરી આપેલ વ્યક્તિઓને.

આ હુકમ અન્વયે જામનગર જિલ્લામાં ફરજ બજાવતા થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ પગલા લેવા માટે ભારતના ફોજદારી અધિનિયમ-૧૮૬૦ (૪૫ અધિનિયમ)ની કલમ-૧૮૮ અન્વયે ફરિયાદ કરવા માટે અધિકૃત કરવામાં આવે છે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાનપત્રો દ્વારા કરવી તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૩૦ માહે મે-૨૦૨૪ ના રોજ મારી સહી તથા કચેરીની મોહર લગાડી આ જાહેરનામું બહાર પાડવામાં આવ્યું.

જામનગર, ૩૦ માહે મે, સને ૨૦૨૪.

### ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

#### જાહેરનામું

નં. ડીએમ/લો.સ.ચટણ/૨૪/૨૦૨૪.-ભારતીય ચૂંટણી પંચ તરફથી લોકસભા સામાન્ય ચૂંટણી-૨૦૨૪ની ચૂંટણીઓ યોજવાનો कार्यक्रम જાહેર થયેલ છે. જે અંતર્ગત ૧૨-જામનગર સંસદીય મતવિસ્તારની મત ગણતરી ઓશવાળ એજ્યુકેશન ટ્રસ્ટ સંચાલિત બી.બી.એ., એમ.બી.એ. કોલેજ, ઈન્દીરા માર્ગ, જામનગરના બિલ્ડીંગમાં તા. ૦૪-૦૬-૨૦૨૪ ના રોજ યોજનાર છે.

મતગણતરીની કાર્યવાહી શાંતિપૂર્ણ વાતાવરણમાં થઈ શકે મતગણતરી દરમ્યાન કોઈપણ વ્યક્તિ ખલેલ પહોંચાડે નહીં તથા મતગણતરી સ્થળે વ્યવસ્થામાં કોઈ બાધા કે વિક્ષેપ ન થાય તે માટે નીચે મુજબનો હુકમ કરવો જરૂરી જણાય છે.

જેથી હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ સત્તાની રૂએ ફરમાવું છું કે :

જામનગર જિલ્લાના જામનગર શહેર ખાતે મતગણતરી બિલ્ડીંગ ઓશવાળ એજ્યુકેશન ટ્રસ્ટ સંચાલિત બી.બી.એ., એમ.બી.એ. કોલેજ, ઈન્દીરા માર્ગ, જામનગરના બિલ્ડીંગ વિસ્તારમાં તા. ૦૪-૦૬-૨૦૨૪ ના સવારના ૦૬-૦૦ થી મત ગણતરી પૂર્ણ થતાં સુધીના સમયગાળા માટે નીચે જણાવ્યા મુજબ અમલવારી કરવા હુકમ ફરમાવું છું.

- (૧) સક્ષમ અધિકારી તરફથી ઈસ્યુ કરવામાં આવેલ ફોટોગ્રાફ સહિતના અધિકૃત પ્રવેશ પાસ વિના કોઈપણ વ્યક્તિ મતગણતરી કેન્દ્રમાં દાખલ થશે નહીં તેમજ આવા પ્રવેશ પાસ સરળતાથી દેખાઈ આવે તે રીતે પ્રદર્શિત કરશે.
- (૨) ઉમેદવારના મતગણતરી એજન્ટ કે જેમને વિધાનસભા મતદાર વિભાગના મતગણતરી હોલમાં પ્રવેશ માટે પ્રવેશ પાસ ઈસ્યુ કરવામાં આવેલ હોય તે સિવાયના અન્ય વિધાનસભા મતદાર વિભાગના મતગણતરી હોલમાં પ્રવેશી શકાશે નહીં.
- (૩) કોઈપણ વ્યક્તિ કે જેમાં ઉમેદવાર, તેમના ચૂંટણી એજન્ટ તેમજ મતગણતરી એજન્ટ સહિતના કોઈપણ વ્યક્તિ મતગણતરી કેન્દ્રના પરિસરમાં કે મતગણતરી હોલમાં મોબાઈલ ફોન, કોર્લેસ ફોન, વાયરલેસ સેટ કે સંદેશાવ્યવહારના અન્ય કોઈ ઉપકરણો લઈ જશે નહીં કે તેનો ઉપયોગ કરી શકશે નહીં.
- (૪) સમાચાર સંસ્થાઓના વ્યવસાય સાથે સંકળાયેલ પત્રકારો કે જેઓ રાજ્ય સરકાર તરફથી ઈસ્યુ થયેલ એકેડીશન કાર્ડ ધરાવે છે અને તેમને લોકસભા સામાન્ય ચૂંટણી-૨૦૨૪ ના કવરેજ માટે ભારતના ચૂંટણી પંચ/ મુખ્ય નિર્વાચન અધિકારીશ્રી, ગુજરાત રાજ્ય દ્વારા પ્રવેશ પાસ આપવામાં આવેલ છે, તેવા પત્રકારો મત ગણતરી માટે મુકરર થયેલ બિલ્ડીંગમાં રાખવામાં આવેલ મિડીયા સેન્ટર/કોમ્યુનિકેશન સેન્ટર સુધી મોબાઈલ સાથે જઈ પરંતુ તેઓને કોઈપણ વિધાનસભા મત વિસ્તારના મત ગણતરી હોલમાં મોબાઈલ સાથે પ્રવેશ કરવાની મનાઈ રહેશે.



(પ) જાહેર આરોગ્ય અને સુખાકારી માટે મત ગણતરી મથકમાં સ્વચ્છતા જળવાઈ રહે તે અતિ આવશ્યક હોય, સદરહુ બિલ્ડીંગમાં તેમજ કમ્પાઉન્ડમાં પાન, મસાલા, ગુટખા અને ધુન્નપાન ઉપર નિષેધ રહેશે.

(દ) મતગણતરી કેન્દ્ર પર સક્ષમ અધિકારીશ્રીએ નક્કી કરેલ પાર્કીંગ સ્થળે જ વાહન પાર્કીંગ કરવાનું રહેશે.

આ હુકમનો ભંગ અથવા ઉલ્લંઘન કરનાર ને આઈપીસીની કલમ-૧૮૮ મુજબ સજા થશે. આ હુકમ અન્વયે જામનગર જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ ભારતના ફોજદારી અધિનિયમ-૧૮૬૦ (૪૫માં અધિનિયમ) ની કલમ-૧૮૮ અન્વયે ફરિયાદ કરવા માટે અધિકૃત કરવામાં આવે છે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૩૦ માહે મે-૨૦૨૪ ના રોજ મારી સહી તથા કચેરીની મહોર લગાવી પ્રસિધ્ધ કરવામાં આવ્યું.

જામનગર, ૩૦ માહે મે, સને ૨૦૨૪.

### ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળનું

#### જાહેરનામું

નં. : ડીએમ/ડીસીએચ/ચટણ/૨૧/૨૦૨૪.-લોકસભા સામાન્ય ચૂંટણી-૨૦૨૪ અન્વયે તા. ૦૪-૦૬-૨૦૨૪ ના રોજ જામનગર શહેર વિસ્તારના ઓશવાળ હરિયા કોલેજ ખાતે લોકસભા સામાન્ય ચૂંટણી-૨૦૨૪ ની મતગણતરી થનાર છે. જે દરમ્યાન વાહનોની અવર-જવર તેમજ અન્ય કામગીરી દરમ્યાન ટ્રાફિકની સમસ્યા ન ઉદભવે તેમજ કાયદો અને વ્યવસ્થાની પરિસ્થિતિ જળવાઈ રહે તે માટે તા. ૦૪-૦૬-૨૦૨૪ ના સવારના ૦૬-૦૦ કલાક થી મતગણતરીની કામગીરી સફળ રીતે પૂર્ણ થાય ત્યાં સુધી ગોકુલનગર આશાપુરા સર્કલથી સાંઢિયાપુલ સુધી કોઈ પણ જાતની ટ્રાફિક અડચણ ઉભી ન થાય તે માટે આ માર્ગ પર ચાલતા તમામ પ્રકારના વાહનો પર પ્રતિબંધ ફરમાવવા પોલીસ અધિક્ષકશ્રી, જામનગર તરફથી દરખાસ્ત મળેલ છે.

સદરહુ જગ્યાએ ટ્રાફિક જામની સ્થિતિ નિવારવા રસ્તા પરના ટ્રાફિકને વૈકલ્પિક રસ્તાઓ ઉપર વાળવા, ગેરવ્યવસ્થા અટકાવવા તથા કાયદો અને વ્યવસ્થા જાળવવાની દ્રષ્ટિએ પોલી અધિક્ષકશ્રી, જામનગર મારફત મળેલ દરખાસ્ત મને વ્યાજબી અને ઉચિત જણાય છે.

જેથી હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર, જી. જામનગર, ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂઠિએ, આથી ફરમાવું છું કે, તા. ૦૪-૦૬-૨૦૨૪ ના સવારના ૦૬-૦૦ કલાકથી રાત્રીના ૨૪-૦૦ કલાક સુધી (મતગણતરી પૂર્ણ થાય ત્યાં સુધીના) સમયગાળા માટે જામનગર શહેરના ગોકુલનગર આશાપુરા સર્કલથી સાંઢિયાપુલ સુધીના રસ્તા પર નીચે મુજબની વૈકલ્પિક વ્યવસ્થા સાથે તાત્કાલીન વાહનવ્યવહાર બંધ રહેશે.

#### : વૈકલ્પિક માર્ગ :

ઉપરોક્ત સમય દરમ્યાન આશાપુરા સર્કલથી સમર્પણ સર્કલ-ખંભાળીયા બાયપાસ-સાંઢિયાપુલ તરફનો રસ્તો જવા આવવા માટે ઉપયોગ કરી શકશે.

#### : અપવાદ :

લોકસભા સામાન્ય ચૂંટણી-૨૦૨૪ અન્વયે ફરજમાં રોકાયેલા તમામ વાહનો, ઈમરજન્સી સેવામાં રોકાયેલ એમ્બ્યુલન્સ, એક્ઝીક્યુટીવ મેજિસ્ટ્રેટ તથા ફાયર સર્વિસને મુક્તિ આપવાની રહેશે.

આ જાહેરનામું તાત્કાલિક અસરથી અમલમાં લાવવું જરૂરી હોય, ગુજરાત પોલીસ અધિનિયમ-૧૯૫૧ ની કલમ-૩૩(૬) ના પરંતુકની જોગવાઈ મુજબ તાત્કાલિક અસરથી અમલમાં લાવવામાં આવે છે.

આ હુકમનો ભંગ કે ઉલ્લંઘન કરનાર ગુજરાત પોલીસ અધિનિયમ-૧૯૫૧ની કલમ-૧૩૧ મુજબ શિક્ષાને પાત્ર થશે. જાહેરનામાનો ભંગ કરનાર ઈસમો વિરુદ્ધ પગલા લેવા માટે સંબંધિત થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ફરિયાદ દાખલ કરવા અધિકૃત કરવામાં આવે છે.

આ જાહેરનામાની જાહેર જનતાને જાણ થાય તે રીતે પોલીસ અધિક્ષકશ્રી, જામનગરે તેની બહોળી પ્રસિધ્ધી કરાવવાની રહેશે.

આજ તા. ૨૮ માહે મે-૨૦૨૪ ના રોજ મારી સહી તથા કચેરીની મહોર લગાડીને પ્રસિધ્ધ કર્યું.

જામનગર, ૨૮ માહે મે, સને ૨૦૨૪.

ભાવેશ એન. ખેર

અધિક જિલ્લા મેજિસ્ટ્રેટ,

જામનગર.

